

**പതിമൂന്നാം കേരളനിയമസഭ
പതിനാറാം സമ്മേളനം**

നക്ഷത്രചിഹ്നമിടാത്ത ചോദ്യം നം.613

09/02/2016-ൽ മറുപടിക്ക്

ഐ.ടി. മേഖലയുടെ വികസനം

ചോദ്യം

മറുപടി

**ശ്രീ. എം.വി.ശ്രോയാംസ് കുമാർ
ഡോ. എൻ. ജയരാജ്
ശ്രീ. റോഷി അഗസ്റ്റിൻ**

**ശ്രീ. പി. കെ. കഞ്ഞാലിക്കുട്ടി
(വ്യവസായവും വിവരസാങ്കേതികവും
വകുപ്പ് മന്ത്രി)**

(എ)	ഐ.ടി. മേഖലയുടെ വികസനം മുൻനിറുത്തി നിലവിലെ ഗവൺമെന്റ് നടപ്പിലാക്കിയ പദ്ധതികൾ എന്തെല്ലാമായിരുന്നു ; വ്യക്തമാക്കുമോ ;	(എ) & (ബി)	<p>മികച്ച നിലവാരമുള്ള മാനവവിഭവശേഷി, ഐ.ടി വ്യവസായത്തിന് അത്യന്താപേക്ഷിതമായ അന്താരാഷ്ട്ര നിലവാരമുള്ള അടിസ്ഥാന സൗകര്യങ്ങൾ ഇതിനോടനുബന്ധിച്ചുള്ള മറ്റ് അനുബന്ധ സാഹചര്യങ്ങൾ എന്നിവ ലഭ്യമാക്കുക എന്ന ലക്ഷ്യത്തോടെ ഐ.ടി. മേഖലയിലെ വികസനത്തിനായി സംസ്ഥാന സർക്കാർ ഐ.ടി. നയം 2012 രൂപീകരിച്ചിട്ടുണ്ട്. തിരുവനന്തപുരം, കൊച്ചി, കോഴിക്കോട് എന്നീ നഗരങ്ങൾ പ്രധാന 'Hub'-കളായി കേന്ദ്രീകരിച്ച മറ്റു പ്രദേശങ്ങൾ 'Connect' ചെയ്ത 'Spoke'-കൾ ആയും പ്രവർത്തിക്കുന്നു. ഈ രീതിയിൽ ഐ.ടി വ്യവസായ വികസനത്തിനുള്ള നടപടികളാണ് സ്വീകരിച്ചു വരുന്നത്. ഇതുമൂലം കൂടുതൽ തൊഴിലവസരങ്ങളും ഐ.ടി. കയറ്റുമതിയും വർദ്ധിക്കുന്നതിന് സഹായകമാകും.</p> <p>തിരുവനന്തപുരം ടെക്നോപാർക്ക്, കൊച്ചി ഇൻഫോപാർക്ക്, കോഴിക്കോട് സൈബർപാർക്ക്, എന്നിവ കേന്ദ്രമാക്കി HUB and spoke മാതൃകയിൽ IT പാർക്കുകൾ ആരംഭിച്ചിട്ടുണ്ട്. ഈ രീതിയിൽ തിരുവനന്തപുരം Technopark- HUB ആയി കേന്ദ്രീകരിച്ചുള്ള Kollam ജില്ലയിലെ കണ്ടറയിൽ ആരംഭിച്ച Kollam Technopark, കൊച്ചിയിലെ Infopark, കേന്ദ്രീകരിച്ചുള്ള ചേർത്തല, കൊരട്ടി (തൃശ്ശൂർ ജില്ല) സ്പോക്ക് പാർക്കുകളും കോഴിക്കോട് Cyber Park കേന്ദ്രീകരിച്ചുള്ള കാസർകോഡ്, കണ്ണൂർ, എന്നീ പ്രദേശങ്ങൾ ഉൾപ്പെടുത്തിയിട്ടുള്ള സ്പോക്കുകളും മുഖേന സംസ്ഥാനമൊട്ടാകെ ഐ.ടി. വികസനം വ്യാപിപ്പിക്കുവാനും കയറ്റുമതി വർദ്ധിപ്പിക്കുവാനും സാധിക്കുന്നു. സംസ്ഥാനത്തെ ഐ.ടി പാർക്കുകളിൽ കൂടുതൽ സ്ഥല സൗകര്യങ്ങൾ വർദ്ധിപ്പിച്ചിട്ടുണ്ട്. തിരുവനന്തപുരം ടെക്നോപാർക്ക്, കൊച്ചി ഇൻഫോപാർക്ക്, എന്നീ പാർക്കുകളുടെ വിവിധ പദ്ധതികളിലായി നിലവിലുള്ള ആഗോള നിലവാരമുള്ള ഐ.ടി. അടിസ്ഥാന സൗകര്യങ്ങൾ മെച്ചപ്പെടുത്തുക കൂടുതൽ സൗകര്യങ്ങൾ സജ്ജീകരിക്കുക എന്നതിനു പുറമെ കോഴിക്കോട് സൈബർപാർക്കിലും കൊല്ലം, ചേർത്തല, കൊരട്ടി, കണ്ണൂർ, കാസർഗോഡ് തുടങ്ങിയ ചെറുകിട പാർക്കുകളിലും അടിസ്ഥാന സൗകര്യ സജ്ജീകരണങ്ങളുടെ പ്രവർത്തനങ്ങൾ പൂർത്തിയാക്കുന്നതിനുള്ള നടപടികൾ സ്വീകരിച്ചു വരുന്നു.</p> <p>കോട്ടയം ജില്ലയിലെ വലവൂരിൽ ഐ.ടി പാർക്കിന് വേണ്ടിയുള്ള സ്ഥലം ഏറ്റെടുക്കൽ നടപടികൾ നടന്നു വരുന്നു.</p>
(ബി)	പ്രസ്തുത വികസന പദ്ധതിയിലൂടെ സംസ്ഥാനം കൈവരിച്ച നേട്ടങ്ങൾ എന്തെല്ലാമാണെന്ന് വ്യക്തമാക്കുമോ ;		

		<p>കോഴിക്കോട് സൈബർപാർക്കിൽ 2.88 ലക്ഷം ച. അടി വിസ്തീർണ്ണമുള്ള ആദ്യ ഐ.ടി. കെട്ടിടം 2016 ഏപ്രിൽ മാസത്തോടെ കമ്മീഷൻ ചെയ്യണമെന്ന ലക്ഷ്യത്തോടെ പണി പൂർത്തിയാക്കി വരുന്നു. 2016-17 സാമ്പത്തിക വർഷം ആദ്യം തന്നെ ഐ.ടി സംരംഭകർക്ക് പ്രവർത്തനം തുടങ്ങാൻ സാധിക്കുമെന്നും 2500 ഓളം ഐ.ടി. പ്രൊഫഷണലുകൾക്ക് നേരിട്ടും 1000 പേർക്ക് പരോക്ഷമായും തൊഴിൽ സൃഷ്ടിക്കുവാൻ സാധിക്കുമെന്നും പ്രതീക്ഷിക്കുന്നു.</p> <p>സ്മാർട്ട് സിറ്റിയുടെ 6.5 ലക്ഷം ച. അടി വിസ്തീർണ്ണമുള്ള ആദ്യ ഐ.ടി. കെട്ടിടത്തിന്റെ പണി പൂർത്തിയായി 20/02/2016 ന് ഉദ്ഘാടനം ചെയ്യുന്നതാണ്.</p> <p>ഗ്രാമപ്രദേശങ്ങളിലേക്ക് ഐ.ടി രംഗം വ്യാപിപ്പിക്കുന്നതിനായുള്ള പദ്ധതികളാണ് ടെക്നോലോജി RITEL -ഉം എറണാകുളം ജില്ലയിലുള്ള പിറവത്തും, കൊല്ലം ജില്ലയിലുള്ള വെളിയത്തും, കണ്ണൂർ ജില്ലയിലുള്ള തവക്കരയിലും (ടെക്നോലോജി ബ്രാൻ്റിന് കീഴിൽ), എറണാകുളം ജില്ലയിലെ മുവാറ്റുപുഴയിലും (ടെക്നോലോജി ബ്രാൻ്റിന് കീഴിൽ) ടെക്നോലോജികൾ പ്രവർത്തിച്ചു വരുന്നു. ഇവയിലൂടെ ഗ്രാമീണ മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കാൻ കഴിയുന്നു.</p> <p>ടെക്നോപാർക്കിന്റെ പദ്ധതിയായ ഏകദേശം 424 ഏക്കറിലുള്ള പ്രത്യേക സാമ്പത്തിക മേഖലയിലും അല്ലാത്തതുമായ (SEZ & Non SEZ) ടെക്നോസിറ്റിയിൽ ഭൂമി നൽകിയ കമ്പനികൾ അവരുടെ ഐ.ടി. അധിഷ്ഠിത വികസന പ്രവർത്തനങ്ങൾക്കായുള്ള അടിസ്ഥാന സൗകര്യങ്ങളുടെ നിർമ്മാണപ്രവർത്തനങ്ങൾ ആരംഭിച്ചിട്ടുണ്ട്.</p> <p>കൂടാതെ കഴിഞ്ഞ 3 വർഷത്തെ കാലയളവിൽ കേരളത്തിലെ എല്ലാ ഐ.ടി. പാർക്കുകളും (ടെക്നോപാർക്ക്, ഇൻഫോപാർക്ക്, സൈബർപാർക്ക്) “Business promotion” രംഗത്ത് SME മേഖലകളുമായി കൈകോർത്തിട്ടുള്ളതായ ഒരു നൂതന മാതൃകയാണ് ഐ.ടി. മേഖലയിൽ സ്വീകരിച്ചു വരുന്നത്. ഐ.ടി. പാർക്കുകളുടെ ബ്രാൻഡ് പ്രൊമോട്ടു ചെയ്യുന്നതിനോടൊപ്പം തന്നെ പുതിയ ഐ.ടി. സംരംഭകരെ കൂടി ഐ.ടി. പ്രതിനിധി സംഘത്തിലുൾപ്പെടുത്തി ഗ്ലോബൽ എക്സ്പോഷറിലുള്ള അവസരം ലഭിക്കുകയും ചെയ്തു. ദേശീയ/അന്തർ ദേശീയ തലത്തിൽ സംസ്ഥാനത്തെ ഐ.ടി. കമ്പനികൾ കൂടുതൽ ശ്രദ്ധിക്കപ്പെടുവാനും നിരവധി പുതുസംരംഭങ്ങൾക്ക് അവസരം ഒരുക്കുവാനും സാധിച്ചിട്ടുണ്ട്.</p> <p>സംസ്ഥാനത്തെ ഐ.ടി. പാർക്കുകളുടേയും അവിടെ പ്രവർത്തിക്കുന്ന മറ്റ് ഐ.ടി. സംരംഭങ്ങളുടേയും വിപണനത്തിനായി പല യൂറോപ്യൻ രാജ്യങ്ങളിലും ആസ്ട്രേലിയ, ന്യൂസിലാന്റ് എന്നിവിടങ്ങളിലും നടന്ന ഐ.ടി. മേളകളിൽ പ്രദർശന സൗകര്യങ്ങൾ നൽകുക തുടങ്ങിയ പദ്ധതികളും നടപ്പിലാക്കിയിട്ടുണ്ട്.</p> <p>ഐ.ടി. മേഖലയിലെ കൂടുതൽ ഐ.ടി. സംരംഭങ്ങളെ ഇവിടേക്ക് ആകർഷിക്കുവാനും തൻമൂലം ഈ കാലയളവിൽ ടെക്നോപാർക്കിൽ 93 പുതിയ കമ്പനികൾ, നിരവധി കമ്പനികളുടെ വികസനം, 23084 പുതിയ തൊഴിലവസരങ്ങൾ പ്രത്യക്ഷമായും</p>
--	--	---

		<p>ഇതിന്റെ 3 മടങ്ങ് പരോക്ഷമായും ലഭിച്ചിട്ടുണ്ട്. ഐ.ടി. കയറ്റുമതിയിലുള്ള വർദ്ധനവ് (2011-12 ൽ) 2173 കോടിയിരുന്ന് 2014-15 ൽ 5100 കോടി രൂപയായി വർദ്ധിച്ചു.</p> <p>ഇൻഫോപാർക്കിന്റെ ചേർത്തല ക്യാമ്പസിൽ 50,000 തോളം ചതുരശ്രഅടി ചെറുകിട സംരംഭങ്ങൾ കായി Plug n Play Model ൽ Fitout ചെയ്തു പൂർത്തിയാക്കി. 100 പേർക്കിരിക്കാവുന്ന Multi Purpose Hall, Sports Ground എന്നിവയും പൂർത്തിയാക്കി. കലൂർ രാജ്യാന്തര സ്റ്റേഡിയത്തിൽ ഐടി മിഷന്റെ കൈവശമുണ്ടായിരുന്ന ITES Habitat-നെ ഇൻഫോപാർക്കിന് കൈമാറുവാൻ നടപടികളായി. Nasscom ന്റെ 10,000 Startups initiatives ഇൻഫോപാർക്കിൽ ആരംഭിക്കുകയും, World Trade Centre തുടങ്ങുന്നതിന് അനുമതി ലഭിക്കുകയും ചെയ്തു. പ്രസ്തുത വികസന പ്രവർത്തനങ്ങളിലൂടെ 140 ഓളം കമ്പനികൾ പുതുതായി ഇൻഫോപാർക്കിൽ ആരംഭിക്കുകയും 11,000 തോളം തൊഴിലവസരങ്ങൾ സൃഷ്ടിക്കപ്പെടുകയും ചെയ്തു. ഇൻഫോപാർക്കിന്റെ ഐടി കയറ്റുമതി 1,000 കോടി യിൽ നിന്ന് 3,150 കോടിയിലെത്തി. വർഷം തോറും 30%-32% വരെ വളർച്ചയുണ്ടായി. ഐടി അടിസ്ഥാന സൗകര്യങ്ങൾ വികസിപ്പിക്കുന്നതിനായി കൂടുതൽ സ്വകാര്യ നിക്ഷേപകരെ ആകർഷിക്കുന്നതിനായി.</p> <p>കൊരട്ടി ഇൻഫോപാർക്കിൽ ബഹുനില ഐടി സമുച്ചയം സമയബന്ധിതമായി പൂർത്തിയാക്കി. രണ്ടാം ഘട്ട വികസനത്തിന്റെ ഭാഗമായി 220 KV Substation, 24 മീറ്റർ വീതിയിൽ Internal Roads, ജലവിതരണം എന്നിവ നടപ്പിലാക്കി, സ്വകാര്യവ്യക്തികൾക്ക് വ്യവസായ ആവശ്യങ്ങൾക്കായി 90 ശതമാനത്തോളം ഭൂമി പാട്ടത്തിന് നൽകി കഴിഞ്ഞു.</p> <p>സംസ്ഥാന ഐ.ടി നയം 2012-ൽ ഉൾപ്പെടുത്തിയ ഐടി പാർക്കുകൾ പുറമെ സ്വകാര്യ മേഖലയിലും ഐടി വികസനം ലക്ഷ്യമാക്കി സ്വകാര്യ-സംയുക്ത ഐ.ടി/ഹൈടെക് പാർക്കുകൾ വിഭാവനം ചെയ്തിട്ടുണ്ട്.</p> <p>ഐ. ടി മേഖലയുടെ വികസനം മുൻനിർത്തി ഐ.ടി. മിഷൻ നടപ്പിലാക്കി വരുന്ന പ്രധാന പദ്ധതിയാണ് ഇ ഡിസ്കിക്സ്. ഈ പദ്ധതിയുടെ പ്രയോജനം സാധാരണക്കാർക്ക് ലഭ്യമാക്കുന്നതിനുള്ള പബ്ലിക് പോർടൽ സംവിധാനം ഏർപ്പെടുത്തി. കൂടാതെ ഇ-സംഭരണം, ഇ-ഓഫീസ് പദ്ധതികളും, സ്റ്റേറ്റ് ഡാറ്റാ സെന്റർ, കേരള സ്റ്റേറ്റ് വൈഡ് ഏരിയ നെറ്റ് വർക്ക് തുടങ്ങിയ പദ്ധതികളുടെ വികസനവും, അക്ഷയയിലൂടെ ബാങ്കിംഗ് കിയോസ്സ്, ഇൻഷുറൻസ് തുടങ്ങി കൂടുതൽ സേവനങ്ങളും നൽകാൻ സാധിച്ചു. ആധാർ ജനറേഷൻ 94 ശതമാനത്തോളം പൂർത്തിയാക്കാൻ സാധിച്ചു. പെൻഷൻ ലഭിക്കുന്നതിനു ആധാർ അധിഷ്ഠിത ലൈഫ് സർട്ടിഫിക്കറ്റ് നൽകുന്നതിനുള്ള സംവിധാനം നിലവിൽ വന്നു. സിറ്റിസൺ കാൾ സെന്ററിന്റെ പ്രവർത്തനം വിപുലീകരിച്ചു. ഡിപ്പാർട്ട്മെന്റ് WAN, Sec WAN പദ്ധതികൾ നടപ്പിലാക്കി. കൂടാതെ ഇ-ഹെൽത്ത്, സാധാരണക്കാരനെ ശാക്തീകരിക്കുന്നതിനുള്ള ഡിജിറ്റൽ എംപവർമെന്റ് ക്യാമ്പൈൻ, ഓൺലൈൻ പോക്കവരവ് തുടങ്ങിയ പദ്ധതികൾക്ക് തുടക്കമിട്ടു. ഇ-ഡിസ്കിക്സ് പദ്ധതിയിലൂടെ വില്ലേജ് ഓഫീസിൽ നിന്നും നൽകുന്ന 23 certificate സേവനങ്ങൾ ഓൺലൈൻ</p>
--	--	---


മുഖേന പൊതുജനങ്ങൾക്ക് ലഭ്യമാക്കി ഒന്നരക്കോടിയിൽ പരം സർട്ടിഫിക്കറ്റുകൾ ഇ-ഡിസ്ട്രിക്റ്റ് മുഖേന ലഭ്യമാക്കി കഴിഞ്ഞു. ഇ-സംഭരണം എന്ന പദ്ധതി പ്രകാരം സർക്കാരിന്റെ സംഭരണ പ്രക്രിയ കൂടുതൽ സുതാര്യവും കാര്യക്ഷമവുമാക്കി ഇ-സംഭരണം മുഖേന 65,779 (ഡിസംബർ 2011 മുതൽ 31/12/2015) വരെ ദർഘാസുകൾ പ്രസിദ്ധീകരിക്കാൻ സാധിച്ചു.

ഇ-ഓഫീസ് പദ്ധതി സെക്രട്ടറിയേറ്റിൽ നടപ്പിലാക്കാൻ സാധിച്ചതിനാൽ ഫയൽ നീക്കങ്ങൾ വേഗത്തിലാക്കാൻ സാധിച്ചു. സെക്രട്ടറിയേറ്റിൽ 32 വകുപ്പുകളിൽ ഇ-ഓഫീസ് നടപ്പിലാക്കി 1,67,046 ഫയലുകൾ (മാർച്ച് 2014 മുതൽ 04/02/2016) വരെ ഇലക്ട്രോണിക് ആക്കുന്നതിനും സാധിച്ചു.

സ്റ്റേറ്റ് ഡാറ്റാ സെന്റർ-2 സ്ഥാപിച്ചതിനാൽ 210 ഡിപ്പാർട്ട്മെന്റുകൾക്ക് തങ്ങളുടെ ആപ്ലിക്കേഷനുകൾ അവിടെ ഹോസ്റ്റ് ചെയ്യാൻ സാധിച്ചു. Digital Literacy through Student Police cadets എന്ന പൈലറ്റ് പദ്ധതി പ്രകാരം തിരഞ്ഞെടുക്കപ്പെട്ട 10 സ്കൂളുകളിലെ Student Police cadet-കൾക്ക് 100 ടാബ്ലറ്റ് PC കൾ നൽകുന്നതിനും ടാബ്ലറ്റിൽ install ചെയ്തിട്ടുള്ള software ഉപയോഗിച്ച് പൊതുജനത്തിന് ഡിജിറ്റൽ വിദ്യാഭ്യാസം നൽകുന്നതിനും സാധിച്ചു.

സ്റ്റാർട്ട് അപ്പ് സംരംഭങ്ങൾ പ്രോത്സാഹിപ്പിക്കുന്നതിനായി കേരള സാങ്കേതിക സ്റ്റാർട്ടപ്പ് നയം സംസ്ഥാന സർക്കാർ പ്രഖ്യാപിച്ചിട്ടുണ്ട്. കേരള സ്റ്റാർട്ടപ്പ് മിഷൻ മുഖേന താഴെപ്പറയുന്ന പദ്ധതികൾ നടപ്പിലാക്കി വരുന്ന റാസ്ബെറി പൈ പ്രോഗ്രാം മുഖേന തിരഞ്ഞെടുക്കപ്പെട്ട പതിനായിരം സ്കൂൾ വിദ്യാർത്ഥികൾക്ക് റാസ്ബെറി പൈ കിറ്റ് 2160 ഇലക്ട്രോണിക് കിറ്റുകളും വിതരണം നടത്തിയിട്ടുണ്ട്. ജില്ലാ സംസ്ഥാനതലത്തിൽ അദ്ധ്യാപർക്ക് പരിശീലനവും നൽകി വരുന്നു. സംരംഭകത്വ പരിപാടികളിലൂടെയും വികസന ക്ലബ്ബുകളിലൂടെയും വളർന്നുവന്ന വിവിധ വിദ്യാർത്ഥികളിൽ നേതൃത്വപരിശീലന പാടവം വളർത്തുവാനായി നേതൃത്വ പരിശീലന പരിപാടി, വിദ്യാർത്ഥികളെ വിവിധ അന്തർദ്ദേശീയ കോൺഫറൻസുകളിൽ പങ്കെടുപ്പിക്കുക എന്ന ലക്ഷ്യത്തോടെ രൂപം നൽകിയ അന്തർദ്ദേശീയ സംരംഭകത്വ എക്സ്പോഷ് പരിപാടി കേരളത്തിലെ വിദ്യാർത്ഥികളിൽ സംരംഭകത്വം വളർത്തുവാനും നൂതന ആശയങ്ങൾക്ക് പ്രോത്സാഹനം നൽകുവാനുമായി രൂപം നൽകിയ സ്റ്റാർട്ടപ്പ് ബുട്ട് ക്യാമ്പ്, ഇലക്ട്രോണിക് മേഖലയെ പ്രോത്സാഹിപ്പിക്കുന്നതിനും കൂടുതൽ വിദ്യാർത്ഥികളെ ആകർഷിക്കുന്നതിനുമായി ടെക്നോപാർക്കിലും കൊച്ചിയിലെ ടെക്നോളജി ഇന്നവേഷൻ സോണിലും ആരംഭിച്ച ഫാബ് ലാബുകൾ, കേരളത്തിലെ വിവിധ വിദ്യാഭ്യാസ സ്ഥാപനങ്ങളിലെ വിദ്യാർത്ഥികളെ സംരംഭകരായി വളർത്തിയെടുക്കുന്നതിനും വേണ്ടി ആരംഭിച്ച സ്റ്റാർട്ടപ്പ് ബോക്സ് ക്യാമ്പയിൻ, ഇൻകുബേഷൻ കഴിഞ്ഞ കമ്പനികൾക്ക് അവരുടെ വികസനത്തിനായി കിൻഫ്രയുടെ ഫിലിം ആന്റ് വീഡിയോ പാർക്കിൽ സ്ഥാപിച്ച പ്രവർത്തിച്ചു വരുന്ന കീ ആക്സിലറേറ്റർ, ആശയ രൂപീകരണം മുതൽ ഉല്പന്നമാകുന്നതുവരെയുള്ള കാര്യങ്ങൾ ഉൾപ്പെടുത്തി കോളേജ് തലത്തിൽ പരിശീലന പരിപാടികൾ സംഘടിപ്പിക്കുന്ന സ്റ്റാർട്ടപ്പ് ഐ 3, സാങ്കേതിക മേഖലയിൽ നൂതന ആശയങ്ങളുമായി സമീപിക്കുന്ന സംരംഭകർക്ക് അടിസ്ഥാന സൗകര്യങ്ങളും പരിശീലനവും നൽകുന്ന എന്റർ

		<p>അടിസ്ഥാന സൗകര്യങ്ങളും പരിശീലനവും നൽകുന്ന എന്റർ പ്രണർഷിപ്പ് ഡ്രൈവിംഗ് പ്രോഗ്രാം, മികച്ച പ്രവർത്തനം കാഴ്ച വയ്ക്കുന്ന സ്റ്റാർട്ടപ്പ് സംരംഭങ്ങൾക്ക് പ്രവർത്തന മികവിന്റെ അടിസ്ഥാനത്തിൽ സഹായം നൽകുന്ന പെർഫോമൻസ് ലിങ്ക്ഡ് സപ്പോർട്ട് സ്കീം എന്നിവ പേറ്റന്റ് ലഭിക്കുന്ന വിദ്യാർത്ഥികൾ/സംരംഭകർ എന്നിവർക്ക് ധന സഹായം ലഭ്യമാക്കുന്ന പേറ്റന്റ് സപ്പോർട്ട് സ്കീം എന്നിവ കൂടാതെ എറണാകുളം കളമശ്ശേരിയിൽ 210 കോടിയോളം മതിപ്പ് ചെലവ് പ്രതീക്ഷിക്കുന്ന ടെക്നോളജി ഇന്നവേഷൻ സോൺ സ്ഥാപിക്കുന്നതിന് 13.20 എക്കർ സ്ഥലത്ത് പ്രവർത്തനവും പുരോഗമിച്ചു വരുന്നു.</p>
(സി)	<p>കേരളത്തെ ഒരു ഡിജിറ്റൽ സംസ്ഥാനമായി ഉയർത്തുന്നതിന് ഉതകുന്ന കർമ്മപദ്ധതികൾക്ക് രൂപം നൽകാൻ ഉദ്ദേശിക്കുന്നുവോ ; എങ്കിൽ അനുബന്ധമായി നടപ്പാക്കാൻ ഉദ്ദേശിക്കുന്ന കാര്യങ്ങൾ എന്തെല്ലാമാണ് ?</p>	<p>(സി) സുസ്ഥിര സാമ്പത്തിക വളർച്ച മുൻ നിർത്തി നമ്മുടെ സംസ്ഥാനത്തെ ഒരു ഡിജിറ്റൽ പരിജ്ഞാനമുള്ള സമൂഹമാക്കി മാറ്റുക. ഡിജിറ്റൽ പരിജ്ഞാനമുള്ളവരും ഇല്ലാത്തവരും തമ്മിലുള്ള അന്തരം കുറയ്ക്കുന്നതിലേക്കായി ചെലവു കുറഞ്ഞ രീതിയിൽ വിവര സാങ്കേതിക വിദ്യ ലഭ്യമാക്കുക. സംരംഭകത്വം പ്രോത്സാഹിപ്പിക്കുന്നതിനും തൊഴിലവസരം വർദ്ധിപ്പിക്കുന്നതിനും വേണ്ടുന്ന പ്രവർത്തനങ്ങൾ നടപ്പിലാക്കുക. ഐ ടി മേഖലയിലെ നിക്ഷേപം വർദ്ധിപ്പിക്കുന്നതിനും കയറ്റുമതി പ്രോത്സാഹിപ്പിക്കുന്നതിനും വേണ്ടുന്ന കാര്യങ്ങൾ നടപ്പിലാക്കുക എന്നീ കാര്യങ്ങളാണ് ഡിജിറ്റൽ കേരളയുടെ ഭാഗമായി നടപ്പിലാക്കാൻ ഉദ്ദേശിക്കുന്നത്.</p>


 സെക്ഷൻ ഓഫീസർ